

ΠΡΟΜΗΘΕΥΣ ΔΕΣΜΩΤΗΣ

- μύρμηκες ἄντρων ἐν μυχοῖς ἀνηλίοις.  
 ἦν δ' οὐδὲν αὐτοῖς οὔτε χείματος τέκμαρ  
 οὔτ' ἀνθεμώδους ἦρος οὔτε καρπίμου 455  
 θέρους βέβαιον, ἀλλ' ἄτερ γνώμης τὸ πᾶν  
 ἔπρασσον, ἔστε δὴ σφιν ἀντολὰς ἐγὼ  
 ἄστρον ἔδειξα τὰς τε δυσκρίτους δύσεις.  
 καὶ μὴν ἀριθμόν, ἔξοχον σοφισμάτων,  
 ἐξηῦρον αὐτοῖς, γραμμάτων τε συνθέσεις, 460  
 μνήμην ἀπάντων, μουσομήτορ' ἐργάνην.  
 κᾶζευξα πρῶτος ἐν ζυγοῖσι κνώδαλα  
 ζεύγλαισι δουλεύοντα σώμασιν θ' ὅπως  
 θνητοῖς μεγίστων διάδοχοι μοχθημάτων  
 γένοιθ', ὑφ' ἄρμα τ' ἤγαγον· φιληνίους 465  
 ἵππους, ἄγαλμα τῆς ὑπερπλούτου χλιδῆς.  
 θαλασσόπλαγκτα δ' οὔτις ἄλλος ἀντ' ἐμοῦ  
 λινόπτερ' ἠῦρε ναυτίλων ὀχήματα.  
 τοιαῦτα μηχανήματ' ἐξευρὼν τάλας  
 βροτοῖσιν, αὐτὸς οὐκ ἔχω σόφισμ' ὅτῳ 470  
 τῆς νῦν παρούσης πημονῆς ἀπαλλαγῶ.
- Χο. πέπονθας αἰκὲς πῆμ' ἀποσφαλεῖς φρενῶν  
 πλάνη, κακὸς δ' ἰατρὸς ὧς τις ἐς νόσον  
 πεσῶν ἀθυμεῖς καὶ σεαυτὸν οὐκ ἔχεις  
 εὐρεῖν ὁποίοις φαρμάκοις ἰάσιμος. 475
- Πρ. τὰ λοιπά μου κλύουσα θαυμάση πλέον,  
 οἷας τέχνας τε καὶ πόρους ἐμησάμην.